

Македонската Влада денеска ја усвои информацијата за поплавите во дел од Куманово, според која, погодени се 403 семејства или 2.000 лица, изјави владиниот портпарол Сашо Чолаковски.

Во првиот бран биле погодени 169 семејства, односно 1.000 лица, од кои над половината деца. Во вториот бран, реките Којнарка и Кумановка предизвикале уште поголеми штети, така што граѓаните морале да се сместуваат во прифатни центри или кај други семејства. Како последица на поплавите четири лица била потешко повредени и биле прифатени во Медицинскиот центар во Куманово, а едно од нив починало вчера.

„Македонскиот центар за меѓународна соработка, Федерацијата на Црвениот крст и на Црвената полумесечнина, како и на Македонскиот црвен крст организираат три бесплатни оброка дневно во Медицинскиот центар во Куманово и во ресторанот Парк“, рече Чолаковски.

Тој додаде дека овие организации за настраданите семејства обезбедиле ќебиња, хигиенски и бебешки пакети, како и пакети со храна.

МЦМС донирал 100.000 денари, а со донации се јавиле и хуманитарната организација „Милосрдие“ при Македонската православна црква и Институтот отворено општество Македонија.

Владиниот портпарол информира дека помошта била координирана од Министерството за труд и социјална политика.



Датум: [A1 \(03-01-2003\)](#) | [Обезбеди помош за поплавените во Куманово](#) | [Македонски центар за меѓународна цитација](#)